

میر حامد حسین ہندی کا مختصر تعارف

<"xml encoding="UTF-8?">



◆◆◆◆◆ میر حامد حسین ہندی کا مختصر تعارف

سید مہدی ابو ظفر (1246-1306 ہ)، میر حامد حسین ہندی کے نام سے مشہور، تیرہویں صدی ہجری کے ہندوستان کے سادات اور شیعہ علماء میں سے تھے۔ آپ نے تشیع کے دفاع اور شیعوں کے خلاف لکھی گئی کئی کتابوں کے جوابات لکھے۔ ان کی سب سے مشہور کتاب عبقات الانوار چند جلدوں کا مجموعہ ہے کہ جسے انہوں نے امام علی (ع) کی امامت و ولایت کے اثبات اور دفاع میں لکھا۔ مختلف علمی محافل میں آپ کی بہت توصیف بیان ہوئی ہے اور چہ بسا آپ کو شیعہ علماء میں کم نظیر جانا گیا ہے۔

میر حامد حسین موسوی کے قلمی آثار

میر حامد حسین ہندی مختلف موضوعات میں کئی تألیفات کے مالک تھے۔ آپ کی بعض کتابیں مذہب تشیع کے خلاف لکھی گئی کتابوں کے رد میں لکھی گئی ہے۔ آپ نے کلام، فقہ، سفرنامہ، شعر وغرہ میں کتابیں لکھی ہیں۔ آپ کی سب سے زیادہ مشہور کتاب "عبقات الانوار" ہے۔ آپ کی کتابوں فہرست درج ذیل ہے:

عبقات الانوار فی امامۃ الائمۃ الاطہار (کتاب)

استقصاء الفحام: حیدر علی فیض آبادی حنفی کی کتاب منتهی الکلام کا جواب ہے۔ یہ کتاب فارسی میں ہے۔ اس میں تحریف قرآن کے بارے میں مفصل بحث کی گئی ہے۔ اہل سنت کے بعض علماء کے حالات زندگی کے علاوہ اصول دین اور فروع دین کے بعض مسائل جن میں شیعہ اور سنیوں کے درمیان اختلاف پایا جاتا ہے، اس کتاب میں بحث ہوئی ہے۔ [1]

افحام اہل المین فی رد ازالۃ الغین؛ حیدر علی فیض آبادی

العشرۃ الکاملۃ، دس مشکل مسئلوں کا حل

اسفار الانوار عن حقایق افضل الاسفار، مکہ و مدینہ اور عتبات عالیات میں ائمہ اطہار کی زیارتی سفرنامہ

کشف المعضلات فی حل المشكلات

النجم الثاقب فی مسئلۃ الارث

الدرر السنیۃ فی المکاتیب و المنشآت العربیۃ

الذرایع فی شرح الشرایع،

| ? ? ? ? ? ? ? ? ? ? ? ? ? ? ?

◆◆◆◆◆ کربلاء کے واقعات اور

ابن زیاد کے ہاتھوں لشکر میں اضافہ ◆◆◆◆◆

بعض گزارشات کے مطابق، جب عمر سعد کا لشکر کربلا کی طرف نکلا تو کوفہ کے کچھ افراد، ابن زیادہ سے ڈر کر یا لالچ میں آ کر عمر سعد کے لشکر سے مل گئے، ابن زیاد نے لوگوں کو مسجد کوفہ میں جمع کیا اور ان کے بڑوں کو تحفے دے کر، لالچ دیا اس کے بعد ان کو عمر بن سعد کے ساتھ مل کر امام حسینؑ کے ساتھ جنگ کرنے کے لئے کہا۔ [9] ابن زیاد نے عمر بن حریث کو کوفہ میں اپنی جگہ پر بٹھایا اور خود نے نخلیہ میں لشکر کے ساتھ پڑاؤ ڈالا اور کوفیوں کو وہاں آنے پر مجبور کر دیا۔ [10] اس نے سب کوفیوں کو عمر بن سعد کے لشکر سے ملحق ہونے کو واجب قرار دیا اور سوید بن عبدالرحمن منقری کو کوفہ بھیجا اور اسے حکم دیا کہ کوفہ میں تلاش کرے اگر کوئی امام حسینؑ سے جنگ کرنے سے انکار کرے اسے میرے پاس لے کر آئے۔ [11] عبیداللہ بن زیاد نے، حصین بن تمیم اور چار ہزار سپاہیوں کو حکم دیا کہ قادیسیہ سے نخلیہ کی طرف آئیں۔ [12] اس نے نخلیہ سے حصین بن نمیر، حجاز بن ابجر، شبت بن ربیع اور شمر بن ذی الجوشن کو حکم دیا کہ عمر بن سعد کے لشکر سے مل جائیں۔ [13]

شمر 4000 افراد،

یزید بن رکاب کلبی 2000 افراد،

حصین بن نمیر 4000 افراد، مضایر بن رھینہ مازنی 3000 افراد اور نصر بن حربہ نے 2000 افراد [14] کے ساتھ اس کے حکم کو عملی کیا۔

اسی طرح ابن زیاد کے حکم سے، شبت بن ربیع، حجار بن ابجر، [15] محمد بن اشعث [16] اور یزید بن حارث ہر ایک ہزار سوار کے ہمراہ عمر بن سعد کے لشکر سے ملنے کے لئے کربلا کی طرف روانہ ہوئے۔ [17]

عبیداللہ بن زیادہ ہر روز صبح اور دوپہر کو، کوفہ سے 20 لشکر ہر لشکر میں 100 افراد، جنہیں کربلا روانہ کرتا۔ [18]

یہاں تک کہ 6 محرم کو ابن سعد کے لشکر کی تعداد تقریباً 22000 افراد تک پہنچ گئی۔ [19]

حوالہ جات

1_ محسن امین، اعیان الشیعہ، ج ۲، ص ۳۸۱

2_ السید علی المیلانی، السید حامد حسین و کتابہ العبقا: فی الذکری المئویہ لوفاتہ، تراثنا، السنۃ الاولی، رجب و شعبان و رمضان ۱۴۰۶، العدد ۲

3_ مصطفی سلیمی زارع، عبقات الانوار و علامہ میر حامد حسین، مجلہ حدیث اندیشہ، شمارہ ۹۰۸، پاییز ۸۸

4_ آقا بزرگ تهرانی، نقباء البشر، ج ۱، ص ۳۴۸-۳۵۰

5_ سید جواد موسوی، بازخوانی حیات علمی علامہ میر حامد حسین ہندی کتاب الدرر السنیہ، مجلہ سفینہ، سال ہشتم، شمارہ ۲۶، بہار ۱۳۸۹

6_ عبد الحسین امینی، الغدیر، ج ۱، ص ۱۵۶-۱۵۷

7_ محسن امین، اعیان الشیعہ، ج ۲، ص ۳۸۱

8_ مدرس تبریزی، ریحانۃ الادب، ج ۲، ص ۴۳۳

9_ بلاذری، انساب الاشراف، 1397ق، ج 3، ص 178؛ ابن اعثم کوفی، الفتوح، 1411ق، ج 5، ص 89۔

10_ بلاذری، انساب الاشراف، 1397ق، ج 3، ص 178۔

- 11_ دیواری، الاخبار الطوال، 1368ش، صص254-255؛ بلاذری، انساب الاشراف، 1397ق، ج3، ص179.
 - 12_ بلاذری، انساب الاشراف، 1397ق، ج3، ص178.
 - 13_ دینوری، اخبار الطوال، 1368ش، ص254؛ بلاذری، انساب الاشراف، 1397ق، ج3، ص178.
 - 14_ ابن اعثم کوفی، الفتوح، 1411ق، ج5، ص89
 - 15_ بلاذری، انساب الاشراف، 1397ق، ج3، ص178؛ ابن اعثم کوفی، الفتوح، 1411ق، ج5، ص89-90.
 - 16_ شیخ صدوق، الامالی، ص155.
 - 17_ بلاذری، انساب الاشراف، 1397ق، ج3، ص179.
 - 18_ بلاذری، انساب الاشراف، 1397ق، ج3، ص179.
 - 19_ ابن اعثم کوفی، الفتوح، ج5، 1411ق، ص90
- ❖❖❖❖❖❖ ویکی شیعه